

पेट्रोलियम तथा विस्फोटक सुरक्षा संगठन (पेसो), नागपुर में हिन्दी पखवाडा का आयोजन

सरकारी कामकाज में राजभाषा हिन्दी के प्रति जागरूकता तथा उसके उत्तरोत्तर प्रयोग में गति लाने के उद्देश्य से संगठन के सभी कार्यालयों में हिन्दी दिवस के साथ हिन्दी पखवाडा बड़े ही हार्पोल्लास से मनाया गया।

कार्यालय मुख्य विस्फोटक नियंत्रक नागपुर (पेसो) में 14 सितंबर से 28 सितंबर 2015 तक हिन्दी पखवाडे का आयोजन किया गया।



पखवाडे का शुभारंभ 14 सितंबर 2015 को कार्यालय के मुख्य विस्फोटक नियंत्रक एवं संगठन प्रमुख डा. एस. कमल द्वारा माँ सरस्वती के प्रतिमा को माल्यार्पण कर श्री एन. टी. शाहू, सं.मु.वि.नि., श्री डी.के.गुप्ता उप-मु.वि.नि., श्रीमती वैशाली चिरडे, हिन्दी अधिकारी के साथ दीप प्रज्वलन किया। श्री डी. के. गुप्ता, उप-मु.वि.नि. द्वारा हिन्दी पखवाडा समिति की अध्यक्षता करते हुए पखवाडा कार्यक्रम की रूपरेखा बनाई। हिन्दी अधिकारी श्रीमती वैशाली चिरडे द्वारा मंच संचालन एवं समस्त कार्यक्रमों का प्रबंधन किया गया। इस अवसर पर हिन्दी दिवस के उल्लेख में श्री सतीश दुबे, वरि. लेखाकार, महालेखाकार कार्यालय (लेखा व हकदारी) द्वारा *हिन्दी दिवस की पृष्ठभूमि - राजभाषा अधिनियम एवं उसका कार्यान्वयन* विषय पर कार्यशाला संबोधित की गई। डॉ.योगेश खरे, वि.नि. एवं संपर्क हिन्दी अधिकारी द्वारा गृह मंत्री श्री राजनाथ सिंहजी का संदेश अनुपालनार्थ पढकर सुनाया तथा डॉ. एस. के. दीक्षित, वि.नि. द्वारा धन्यवाद ज्ञापन प्रस्तुत किया गया।



इस अवसर पर मुख्य विस्फोटक नियंत्रक डॉ. एस कमल द्वारा सभा को संबोधित किया गया। इस आयोजन में मुख्यालय के सभी अधिकारी/कर्मचारी, संगठन के लेखा कार्यालय के सभी अधिकारी/कर्मचारी, आदि उपस्थित हुए।

सरकारी कामकाज में राजभाषा हिन्दी के प्रयोग को बढ़ावा देने के उद्देश्य से हिन्दी पखवाडे के अंतर्गत अधिकारियों/कर्मचारियों की रचनात्मक अभिव्यक्ति के लिए मंच उपलब्ध कराते हुए विभिन्न प्रतियोगिताओं का आयोजन किया गया-

जैसे- हिन्दी टंकण (यूनिकोड), हिन्दी टिप्पण-आलेखन, हिन्दी निबंध, मुहावरा एवं लोकोक्ति, हिन्दी श्रुतलेखन, लोगो एवं पंच लाइन, अंताक्षरी, आदि।

सभी प्रतियोगिताओं में अधिकारियों व कर्मचारियों ने बड़े उत्साह के साथ बढचढकर भाग लिया। मुख्य विस्फोटक नियंत्रक महोदय के निर्देशानुसार कार्यालय के तकनीकी अधिकारियों को इन प्रतियोगिताओं के निर्णायक के रूप में नामित किया गया। इस तरह प्रत्येक अधिकारी एवं कर्मचारी का हिन्दी पखवाडे में महत्वपूर्ण योगदान रहा तथा हमारा मूल उद्देश्य - राजभाषा प्रचार-प्रसार सफल प्रतीत हुआ।

सरकारी कामकाज हिन्दी में प्रभावी रूप से करने हेतु प्रोत्साहित करने के लिए कार्यालय के पुस्तकालय में उपलब्ध संदर्भ ग्रंथ/राजभाषा हिन्दी के महान रचनाकारों/हिन्दी साहित्य/वैज्ञानिक एवं तकनीकी साहित्य/आदि विषय की हिन्दी "पुस्तको की प्रदर्शनी" आयोजित की गई। अतिथि महोदय द्वारा पुस्तकालय को समृद्ध बताते हुए सभी से इसका प्रयोग करने का आग्रह किया।



पखवाडे का समापन एवं मुख्य कार्यक्रम 28 सितम्बर 2015 को मनाया गया। मुख्य अतिथि डॉ. वेदप्रकाश मिश्रा, मुख्य सलाहकार, दत्ता मेघे इन्स्टीट्यूट ऑफ मेडिकल सायंसेस, नागपुर द्वारा मॉ□ सरस्वती को माल्यार्पण कर दीप प्रज्वलन किया गया। सर्वप्रथम श्री डी.के.गुप्ता उप-मु.वि.नि द्वारा स्वागत किया गया। इसके पश्चात डॉ. एस. के. दीक्षित, वि.नि. द्वारा अतिथि महोदय का परिचय कराया गया एवं सं.मु.वि.नि. श्री संजॉय सेन द्वारा संगठन की भूमिका की जानकारी देते हुए संबोधन किया गया। श्रीमती वैशाली चिरडे द्वारा कार्यक्रम का मंच संचालन करते हुए कार्यालय की गतिविधियों एवं उपलब्धियों का विवरण सुनाया गया।



डॉ. वेदप्रकाश मिश्राजी ने अपने अध्यक्षीय भाषण में कहा कि दुनिया के प्रत्येक स्वतंत्र देश का एक स्वतंत्र राष्ट्र ध्वज, एक स्वतंत्र राष्ट्रगीत तथा एक स्वतंत्र राष्ट्रभाषा होती है। भारत का अपना राष्ट्र ध्वज तथा राष्ट्रगीत तो है मगर हम एक राष्ट्रभाषा से वंचित हैं।

उन्होंने आगे कहा कि भारत एक बहुधर्मीय, बहुभाषायी देश है। विभिन्न धर्मों तथा भाषाओं के लोगों को एकत्रित और संगठित रखने के लिए किसी एक संपर्क भाषा की आवश्यकता है और यह आवश्यकता केवल हिन्दी पूर्ण कर सकती है। भावनात्मक आदान प्रदान के लिए/ देश की एकजुटता के लिए एक भाषा होना बहुत जरूरी है जो देश को जोड़ने के लिए सेतु का काम करेगी और वह भाषा हिन्दी ही हो सकती है। उन्होंने कहा कि हिन्दी को सरल एवं सहज बनाएं तभी वह सुलभ हो पाएगी वरना वह दुर्लभ हो जाएगी। एक आम आदमी जिस भाषा में बोलता और समझता है वही सरल और सहज भाषा हिन्दी है। संगठन के मुख्य विस्फोटक नियंत्रक महोदय डॉ. एस कमल द्वारा सभी से कार्यालयीन कार्य अधिक से अधिक हिन्दी में करने हेतु आवाहन किया गया।



अधिकारियों/कर्मचारियों की रचनात्मक प्रतिभाओं को अभिव्यक्ति का साझा मंच प्रदान करने के उद्देश्य से, कार्यालय के अधिकारियों एवं कर्मचारियों के रचनाओं/विचारों को एक नया आयाम देने के लिए संगठन की हिन्दी गृह पत्रिका **विस्फोटक दर्पण** के अंक 15 का प्रकाशन किया गया। इस पत्रिका का संपादन कार्यालय की हिन्दी अधिकारी श्रीमती वैशाली चिरडे व्दारा किया गया।

इसके पश्चात मुख्य अतिथि के करकमलो द्वारा संगठन की गृह-पत्रिका विस्फोटक दर्पण-अंक15 का विमोचन किया गया। मुख्य अतिथि एवं मु.वि.नि. द्वारा प्रोत्साहन योजना के अंतर्गत एवं पखवाडे के अंतर्गत आयोजित विभिन्न प्रतियोगिताओं के विजेताओं को पुरस्कार प्रदान किए गए।



अंत में डॉ. योगेश खरे, विस्फोटक नियंत्रक एवं संपर्क हिन्दी अधिकारी द्वारा धन्यवाद ज्ञापन प्रस्तुत किया गया एवं राष्ट्रगान के साथ कार्यक्रम संपन्न हुआ।